

एक नजर में  
पैसे से कभी शांति की प्राप्ति हो सकती शांति विचारों से मिलती है : कथाचार्य राजेंद्र द्विवेदी



कृष्णी। पहले घरों में आवश्यकताओं की पूर्ति होती थी एक व्यक्ति कमता था और छः लोगों का पालन करता था आज इच्छाएं इतनी ज्यादा बढ़ गई है की छः लोग कमा रहे हैं और फिर भी घर में शांति नहीं मिल रही है शांति पैसे में नहीं शांति विचारों में होती है। यह बात दादाहरि वाटिका चल रही श्रीराम कथा के छोटे दिवस कथाचार्य पंडित राजेंद्र द्विवेदी ने कही। उन्होंने सास बहू के रिश्तों के संदर्भ में कहा की शांति के लिए विचारों की शुद्धता और एक दूसरे की गलतियों को माफ करना आवश्यक है घर में सुख शांति के लिए सास और बहू के रिश्ते में प्रेम और समझदारी होना आवश्यक है। जीवन को सुखमय बनाने के लिए एक दूसरे की गलतियों को माफ करते रहे लेकिन इस जमाने में गलती होने पर कुछ लोग गांठ बांध लेते हैं इतना ही नहीं कुछ ल?कियां सास में इस जगह यह कहा ससुर वह कहा वह सब भूलने वाली बातों को डायरी में लिखा जा रहा ताकि अम्मा को फोन पर सबकुछ बताते समय वह कुछ भूल ना जाये वही सास का भी कर्तव्य है की यदि बहू से गलती हो जाए तो वह बेटी तरह बहू को माफ करे एक दूसरे की गलतियों को माफ करने से ही घर में सुख शांति का वातावरण निर्मित होकर लक्ष्मी का आगमन होता है ईश्वर को पाने के लिए स्वतंत्रता नहीं इंद्रियों की परतंत्रता आवश्यक है जिसने अपनी इंद्रियों को बस में कर लिया वही स्वतंत्र है बाकी सब परतंत्र है ये हमें देखना है हम स्वतंत्र हैं या परतंत्र है कथा विश्राम आरती के लाभाधी का लाभ वरिष्ठ समाजसेवी रामेश्वर गुप्ता व कप? व्यवसायी राजेश गुप्ता एवं आरएसएस के सक्रिय स्वयंसेवक राजेश गुप्ता को प्राप्त हुआ।

56 दुकान पर विशेष पिवटोरियल पोस्टकार्ड और मोहर का विमोचन



इंदौर . डाक विभाग द्वारा 56 दुकान पर एक विशेष पिवटोरियल पोस्टकार्ड एवं मोहर का विमोचन किया गया। यह विशेष कार्यक्रम सांसद शंकर लालवानी के मुख्य आतिथ्य तथा विशेष अतिथि पोस्टमास्टर जनरल इंदौर प्रीति अग्रवाल, प्रभू अदीक्षक शिवांसु कुमार की अध्यक्षता तथा छप्पन दुकान परिसर के प्रतिष्ठित व्यापारी मोहन अग्रवाल, श्याम शर्मा एवं कैलाश रिजवाणी की उपस्थिति में संपन्न हुआ। हिन्दी पखवाड़े के तहत आयोजित इस कार्यक्रम में जब, आज आमजन पर लेखन भूलते जा रहे हैं। ऐसे में डाक विभाग द्वारा पर लेखन को प्रोत्साहित करने के उद्देश्य से यह कार्यक्रम आयोजित किया गया। इसमें आमजन के लिए पोस्टकार्ड लेखन आयोजित किया गया, जिसका विषय था- 56 दुकान पर आपका अनुभव. इसमें इंदौर के विभिन्न स्कूलों के विद्यार्थियों ने बड़-बढ़कर हिस्सा लिया। बच्चों ने विशेष रंग-बिरंगे शब्दों में अपनी यादें और अनुभव साझा किए, जिससे आयोजन को एक भावनात्मक और रचनात्मक छवि मिली। आयोजन में प्रधानमंत्री नरेंद्र मोदी के 75 वे जन्मोत्सव के उपलक्ष्य में स्कूल बच्चों द्वारा हस्तलिखित पोस्टकार्ड भी प्रधानमंत्री को लिखे गए। सांसद द्वारा पोस्ट कार्ड से संबंधित अपने पुराने समय के विचार व्यक्त किए एवं डाक विभाग के इस प्रयास की सराहना की। इस कार्यक्रम में क्षेत्रीय कार्यालय इंदौर के समस्त सहायक निदेशक, स्थानीय अधीक्षक तथा इंदौर जीपीओ के अधिकारी व कर्मचारी उपस्थित थे। कार्यक्रम का संचालन श्रीमति पंखुरी भंसाली द्वारा किया गया तथा अंत में सभी अतिथियों ने 56 दुकान क्षेत्र के प्रति जनता के जुड़ाव और इसके महत्व को रेखांकित करते हुए डाक विभाग की इस पहल की सराहना की।



विधिक साक्षरता एवं जागरूकता शिविर का आयोजन

इंदौर, कैदियों को उनके विधिक अधिकारों एवं कर्तव्यों के साथ-साथ जीवन में वृक्षारोपण के महत्व से अवगत कराने के उद्देश्य से तहसील विधिक सेवा समिति देपालपुर के तत्वाधान में उपजेल देपालपुर में विधिक साक्षरता एवं जागरूकता शिविर का आयोजन कर पौधारोपण कार्यक्रम जिला न्यायाधीश हिदायत उल्ला खान के मुख्य आतिथ्य में किया गया। कार्यक्रम को संबोधित करते हुए तहसील विधिक सेवा समिति के अध्यक्ष एवं जिला न्यायाधीश हिदायत उल्ला खान ने कहा कि आने वाली पीढ़ियों को एक स्वच्छ, स्वस्थ एवं सुंदर भविष्य देने के लिए हम सब का यह परम कर्तव्य है कि हमें वृक्षारोपण को जीवन का अहम हिस्सा बनाए, श्री खान ने शिविर में बंदियों के स्वास्थ्य उपचार की जानकारी लेकर उन्हें वितरित किए जाने वाले भोजन की गुणवत्ता और स्वच्छता के संबंध में जेल प्रशासन को निर्देशित किया गया। उक्त शिविर में सौनियर सिविल जज/न्यायिक मजिस्ट्रेट रिजवाना कोसैर, सुमित्रा ताहेड एवं दिव्या श्रीवास्तव, सहायक जेल अधीक्षक आर.एस. कुशवाह, एएसआई रामेश्वर झाड़िया, मुख्य प्रहरी राजेश भूरिया, प्रहरी विवेक शर्मा, महिला प्रहरी एकता पटेल व आरती सोलिया, मेलनर्स शिवानी श्रीवास्तव, टेक्निकल असिस्टेंट इंदल राय, आदेशिका वाहक मुकेश खत्री एवं नायब नाजिर दिलीप यादव सहित सम्पूर्ण जेल स्टाफ एवं बंदी उपस्थित रहें।

प्रधानमंत्री के जन्मदिवस पर छात्राओं ने लगाए पौधे

बागली। 17 सितंबर को पूरे भारत में प्रधानमंत्री नरेंद्र मोदी का जन्म दिवस पखवाड़ा मनाया गया। 17 सितंबर मोदी के जन्मदिवस से लेकर 2 अक्टूबर गांधी जन्म जयंती दिवस तक स्वच्छता स्वच्छता हरियाली के साथ सुशासन पखवाड़ा के रूप में मनाए जाने वाले दिवस में 17 सितंबर को बागली कन्या हाई स्कूल में संकुल प्रभारी महेश गिरी गोस्वामी वासुदेव जोशी मनोहर लाल मान धनिया सरोज जोहरी निशा योगी मनीष सोलंकी पंडित दशरथ शर्मा अतिथि शिक्षक आर्याश्री अली महेंद्र आस्के मोहन परते कृष्णपाल सोलंकी के साथ-साथ अध्यापक छात्राएं नंदिनी मेहता, पूजा बागवान गिरजा सलोनी, खुशबू, गायत्री, चित्राक्षी योगी, आदि बालिकाओं ने स्कूल परिसर में पौधे लगाकर उनकी देखभाल करने का जिम्मा लिया। संकुल प्रभारी महेश गिरी गोस्वामी ने बताया कि आने वाले समय में यह पौधे जब वृक्ष बन जाएंगे तब परिसर में हरियाली दिखाई देगी। और जब-जब छायादार वृक्ष दिखाई देंगे मोदी का जन्म दिवस भी तथा यह पखवाड़ा याद रहेगा। कार्यक्रम के दौरान संस्कृत विद्वान वासुदेव जोशी ने विधुकरमा जयंती के विषय में अध्यापक छात्राओं को भगवान विश्वकर्मा की जानकारी बताते हुए कहा कि आज पूरा देश विश्वकर्मा जयंती भी मना रहा है।

दुनिया के बाजार में चमकेगा धार के भेंसोला का टेक्सटाइल पार्क-प्रधानमंत्री मोदी ऑपरेशन सिंदूर में हमारे जवानों ने पाकिस्तान को घुटनों पर ला दिया, स्वदेशी बेचे स्वदेशी खरीदे कभी ना भूले स्वदेशी का मंत्र

पूर्व मंत्री दत्तीगांव समेत अन्य नेताओं ने हेलीपैड पर किया प्रधानमंत्री का स्वागत एक लाख से अधिक लोग हुए शामिल, क्षेत्र की जनता ने बिठाया सर आखों पर

बदनावर। देश के पहले प्रधानमंत्री मेगा मित्र टेक्सटाइल पार्क का भेंसोला में बुधवार को देश के प्रधानमंत्री नरेंद्र मोदी के मुख्य आतिथ्य में शिलान्यास किया गया। साथ ही राष्ट्रीय पोषण पखवाड़ा के लिए सिंगल क्लिक पर राशि ट्रांसफर की। इस मौके पर प्रधानमंत्री मोदी के स्वागत में मोदी मोदी के जयकारे खूब गूँजे।

प्रधानमंत्री का हेलीकॉप्टर 11.36 मिनट पर हेलीपैड पर उतर गया था। जहां मुख्यमंत्री डॉ मोहन यादव, भाजपा प्रदेश प्रभारी महेंद्रसिंह, भाजपा प्रदेश अध्यक्ष हेमंत खंडेलवाल, केंद्रीय राज्यमंत्री सावित्री ठाकुर, प्रदेश सरकार के पूर्व कैबिनेट मंत्री राजवर्धनसिंह दत्तीगांव व भाजपा जिलाध्यक्ष निलेश भारती ने आगवानी कर स्वागत किया। इसके बाद वे हेलीपैड से खुली जीप में सवार होकर अभिवादन करते हुए मंच पर पहुंचे। मंच पर राज्यपाल मांगू भाई पटेल, मुख्यमंत्री डॉ मोहन यादव, भाजपा प्रदेश अध्यक्ष हेमंत खंडेलवाल, केंद्रीय महिला एवं बाल विकास राज्यमंत्री सावित्री ठाकुर, उपमुख्यमंत्री राजेंद्र शुक्ल व जगदीश देवंगी, कैबिनेट मंत्री कैलाश विजयवर्गीय, चंतन्य कश्यप, निर्मला भूरिया, नागरसिंह चौहान व नरेंद्र शिवाजी पटेल मौजूद सन थे।

प्रधानमंत्री मोदी ने जनसभा को संबोधित करते हुए कहा कि भारत ने ऑपरेशन सिंदूर करके आतंकी ठिकानो को उजा? दिया। वीर जवानों ने पलक झपकते ही पाकिस्तान को घटनों पर ला दिया। यह नया भारत है। हमारा देश किसी की परमाणु धमकी से डरता नहीं।



पूर्व मंत्री दत्तीगांव ने हेलीपैड पर किया स्वागत

सभा के पहले हेलीपैड पर पूर्व उद्योग मंत्री राजवर्धनसिंह दत्तीगांव, भाजपा जिलाध्यक्ष महंत नीलेश भारती समेत कई नेताओं ने स्वागत किया। कार्यक्रम में धार समेत आसपास जिले रतलाम, झाबुआ, रतलाम, उज्जैन, इंदौर जिले के लोग शामिल हुए। 20 एकड़ क्षेत्र में वॉटरप्रूफ डोम चार हिस्से में बनाया गया था। पूरा परिसर लोगों से खचाखच भरा हुआ दिखा। ग्रामीण क्षेत्र के लोग सुबह सात बजे से ही कार्यक्रम स्थल पर पहुंचना शुरू हो गए थे। क्षेत्र में ऐसा पहली बार अवसर आया था। जब कोई प्रधानमंत्री क्षेत्र में आए। बता दे कि भेंसोला में 2158 एकड़ क्षेत्र में यह पार्क विकसित किया गया है। जहां 91 ब? कपड़ा कंपनियों को फैक्ट्री व इकाई निर्माण के लिए 1300 एक? भूमि आवंटित की जा चुकी है। इसमें 23 हजार करोड़ का कुल निवेश होगा।

नया भारत दुश्मन के घर में घुसकर मारता है। मोदी ने कहा कि 17 सितंबर को एक ओर ऐतिहासिक अवसर रहा है। आज ही के दिन देश ने सरदार पटेल की फौलादी इच्छा शक्ति का उदाहरण देखा था। भारतीय सेना ने हैदराबाद को अनेकों अत्याचारों से मुक्त कराकर, उनके अधिकारों की रक्षा करके भारत के गौरव को पुनः प्रस्थापित किया था।

उन्होंने कहा, ्रधार की धरती पराक्रम की धरती है। मां भारती की आन-बान-शान से बड़ा कुछ नहीं। हमारा हर पल देश के लिए समर्पित हो। देश की मर-मिटने की सौगंध लेकर हमारे स्वतंत्रता सेनानियों ने सबकुछ देश के लिए समर्पित कर दिया था। प्रधानमंत्री ने कहा कि आज से 2 अक्टूबर तक स्वस्थ नारी सशक्त परिवार महाअभियान शुरू हो रहा है। देशभर में अलग अलग चरणों में आदि सेवा पर्व की गूँज पहले से ही सुनाई दे रही। आज से इसका मध्यप्रदेश संस्करण भी प्रारंभ हो रहा है। यह विभिन्न योजनो को जोड़ने का सेतु बनेगा। प्रधानमंत्री ने कहा की पिछले 11 सालों से हमारी गरीब कल्याण की पहली प्राथमिकता रही है। देश तभी आगे ब?गा जब देश का गरीब गरीबी से बाहर निकलकर विकास के मामले में तेज गति से आगे ब?गा। गरीब को थो? मदद व सहाय मिलने से अपनी क?ी मेहनत से समंदर को पार करने का जन्म भी रखा। गरीब के चेहरे पर मुस्कान व माता बहनों की गरिमा को सुरक्षित करना। यही मेरी पूजा व प्रण है। इस पार्क से मार्किट तक पहुंच बनेगी। इसी पार्क से दुनिया के बाजार में धार चमकेगा। एक ही

जगह पर सारे काम होंगे। फाइव एफ के माध्यम से सरकार काम कर रही। इस पार्क में 1300 एक? से अधिक जमीन आवंटित हो चुकी। रोजगार के तीन लाख अवसर बनेंगे। रुई से धागा व धागे से कप? बनाने समेत सारा कार्य इसी पार्क में होंगे। सरकार पूरे देश में ऐसे छह पार्क बनाएगी।

पीएम मोदी ने स्वदेशी चीजें खरीदने की अपील करते हुए कहा की स्वदेशी का मंत्र हमेशा हमें दोहराना है। आप जो भी खरीदें, वो देश में ही बना होना चाहिए। उसमें पसीना किसी देशवासी का होना चाहिए। आप जो भी बेचें, वह देश में ही बना होना चाहिए। पीएम मोदी ने कहा कि हर दुकान पर बोर्ड हो- गर्व से कहो- ये स्वदेशी है। मोदी ने लोगों से नारा लगवाया कि- गर्व से कहो, ये

पार्क से 3 लाख रोजगार मिलेगा

प्रधानमंत्री ने कहा कि देश के सबसे ब? टेक्सटाइल पार्क का भेंसोला में शिलान्यास हुआ है। इस पार्क से टेक्सटाइल इंडस्ट्रीज को नई ऊर्जा मिलेगी व लाखों किसानों को फायदा होगा। इस पार्क से सबसे बड़ा लाभ हमारे युवक व युवतियाओ को बहुत ब?ी संख्या में रोजगार मिलेगा। उन्होंने कहा कि नारी शक्ति राष्ट्र की प्रगति का मुख्य आधार है। घर में मां ठीक रहती तो पूरा घर ठीक रहता। अगर मां बीमार हो जाए तो सारी व्यवस्था चरमरा जाती है। यह अभियान माता बहनों के उज्वल भविष्य के लिए समर्पित है। महिलाएं जानकारी व संसाधनों के अभाव में गंभीर बीमारियों का शिकार न हो। बीमारी का पता नहीं चलने से बीमारी बहुत बढ़ान जाती। ऐसी बीमारियों का सबसे बड़ा खतरा है। ऐसी बीमारियों को शुरुआती दौर में ही पक?ना बहुत जरूरी है। इस अभियान में सभी बीमारियों की जांच की जाएगी। महिलाओ से कहा कि महिलाओ से आज कुछ मांगने आया है। आप संकोच किए बिना स्वास्थ्य केंप पर जाकर जांच जरूर कराए। सारी जांच महिलाओ की फ्री होगी। साथ ही दवाइयां भी मुफ्त दी जाएगी। महिलाओ के उत्तम स्वास्थ्य से सरकारी खजाने की कीमत ज्यादा नहीं है। यह अभियान 2 अक्टूबर तक चलेगा। दो सप्ताह चलने वाले इस अभियान का सभी महिलाएं लाभ लें।

स्वदेशी है। जो भी खरीदे वो देश में ही बना होना चाहिए। जो भी खरीदे उसमें पसीना किसी न किसी हिंदुस्तानी का होना चाहिए। व्यापारियों से कहा कि देश के लिए उनकी मदद करे। 2047 तक देश को विकसित भारत बनाना है। व्यापारी जो भी उत्पाद बेचे वो हमारे देश में ही बना होना चाहिए। हमे आत्मनिर्भर भारत बनाना है। मोदी ने कहा की 22 सितंबर से जोएसटी को कम दरे भी लागू हो जाएगी। हर दुकान पर बोर्ड होना चाहिए। जिसमें लिखा हो हम स्वदेशी है। पीएम मोदी कुल 46 मिनट बोले। उन्होंने दोपहर 12:32 पर संबोधन की शुरुआत की और 1:18 बजे अपना भाषण खत्म किया।

जब तक आपकी काया सकुशल है तब तक स्वयं को प्रभु भक्ति में लीन रखे

नागदा ( धार )। जब तक आपकी काया सकुशल है तब तक स्वयं को प्रभु भक्ति में लीन रखे, क्योंकि काया काँच के समान है। जिस दिन यह काँच रूपी काया टूटे गई, उस दिन पछतावा होगा। भव सागर के पार में माया, मोह, धन काम नहीं आएंगे उस मार्ग में सिर्फ भक्ति, भाव, दया, सेवा कार्य, पूण्य कर्म ही मोक्ष की नय्या को पार लगाएंगे। भगवान श्री कृष्ण का जन्म भक्तों के उद्धार व अशुरों के नाश के लिये हुआ है। भगवान कृष्ण के प्रति भक्तों का भक्तिरूपी स्नेह जीवन के सुख का मार्ग है। उक्त अनमोल वचन बस स्टेण्ड स्थित शांतिनाथ अतिथि भवन में चल रही श्रीमद् भागवत कथा में भगवान श्री कृष्ण का जन्मोत्सव मंगते हुए कथा का रसपान करा रहे पं. अनिल शास्त्री, जलोद ने भक्तों के बीच कहे। श्रीमद् भागवत कथा को साक्षात भगवान का स्वरूप बताया व कहा कि मनुष्य को अहंकारी नहीं होना चाहिए अहंकार से बने कार्य बिग? जाते हैं। भगवान का जन्म मानव जीवन के कल्याण, सृष्टि की रक्षा, निर्धन का उध्दार, दुष्टों का विनाश ही नहीं अपितु समग्र सृष्टि की जीवदया के लिए सर्वोपरी है।



भगवान का गोमाता की सेवा, मित्रों के प्रती अटुट स्नेहभाव हमें उनके प्रति सर्वोपरी रहने की सिख देता है। पं. अनिल शास्त्री ने मानव जीवन में व्याप्त बुराई पर चिन्ता व्यक्त करते हुए कहा कि आज हम सत्संग से दूर धर्म-कर्म से परे अनेतिकता मार्ग के राही बनते जा रहे हैं। हम जीवन की श्रेष्ठ छाया के लिए सर्वश्रेष्ठ कार्यों का सृजन करें। भगवान के जन्म प्रसंग पर वासुदेव बने यथार्थ पाण्डे सर पर टोकरी में लिए कृष्ण स्वरूप बालक अतुलित पाण्डे को जैसे ही कथा पाण्डाल लेकर पहुँचे तो भक्तों द्वारा पुष्प वर्षा कर भाव-विभोर होते हुए भगवान श्री कृष्ण की आगवानी में नन्द घर आनन्द भयों जय कन्हैयालाल की, आलकी की पालकी जय कन्हैयालाल की, मोर मुकुट कान्हा संग खेला आवो भक्तो होरी भजन पर पाण्डाल में भक्ति में झुमते हुए भाव-विभोर हो गए। कृष्ण जन्म पर सम्पूर्ण कथा पाण्डाल आकर्षक रूप से सजाया गया। जन्म से पूर्व भगवान श्री कृष्ण की भव्य शोभा यात्रा निकाली गई। भक्तों द्वारा भागवत आरती कर प्रसादी का लाभ लिया।

एक नजर अग्रसेन जयंती महोत्सव 2025

घुटना रेस, मेंडक रेस, की हुई प्रतियोगिता, बढ-चढ कर हिस्सा ले रहे समाजजन

धार। अग्रवाल समाज धार के द्वारा अग्रसेन जयंती महोत्सव 2025 शुभमाम से मनाई जा रही है जिसमें समाज की महिलाएं एवं बालिका बढ चढकर हिस्सा ले रही है समाजजनों में काफी उत्साह देखा जा रहा है मंगलवार को अग्रवाल फेंड्स ग्रुप द्वारा आयोजित चेर रेस में जन्म से 3 वर्ष में प्रथम शिवान रोहन अग्रवाल,द्वितीय शिवाय पास अग्रवाल,नर्सरी से पहली मिनी जूनियर में प्रथम अंशिका अंकित अग्रवाल,द्वितीय श्रेया दर्पण अग्रवाल,2ड्रस्स से पांचवी तक मे प्रथम मान्या मयंक अग्रवाल,द्वितीय तनिष्का विवेक अग्रवाल, 6ह्रड्ड से 9ह्रड्ड तक मे पांचवी श्रष्टि विकास अग्रवाल,द्वितीय आश्रिता सौरभ अग्रवाल,महिका में रूबी मधु अग्रवाल,स्वाति सौरभ अग्रवाल, बालिका राधिका सतीश अग्रवाल,प्रकृति गोपाल अग्रवाल,



एवं रस्सीकूद प्रतियोगिता में महिला में आयुषी केशव बिंदल,द्वितीय युक्ति राहुल अग्रवाल, सौनियर बालिका में प्रथम आश्रिता सौरभ अग्रवाल,द्वितीय सादगी अनिल अग्रवाल,जूनियर में श्रिया सौरभ

गौयल,द्वितीय सिंद्धि रोहित गर्ग विजेता रहे,वही सोशल ग्रुप द्वारा आयोजित मेले में ध्वजारोहण व अन्य तैयारी की विगत कई वर्षों से सेवा दे रहे सतीशचंद्र अग्रवाल(जोबा) का शाल श्रीफल से सम्मानित किया गया

वही बुधवार को मध्यप्रदेश अग्रवाल महिला महासभा द्वारा घुटना रेस प्रतियोगिता, मेंडक रेस प्रतियोगिता, चेर रेस प्रतियोगिता का आयोजन किया गया कार्यक्रम में समाज अध्यक्ष योगेश अग्रवाल, अग्रसेन जयंती

महोत्सव समिति के संयोजक केशव अग्रवाल, मध्य प्रदेश अग्रवाल महिला महासभा की मीना सुनील मित्तल,अचर्ना सुनील गर्ग,चंदा शैलेन्द्र अग्रवाल,अग्रवाल समाज पुरुष कार्यकारणी प्रमोद अग्रवाल

(सेनापति),सतीश गौयल,द्वारकादास अग्रवाल,दीपक अग्रवाल,महेश अग्रवाल,पवन गर्ग,संजय अग्रवाल,मुरलीधर अग्रवाल,पराग अग्रवाल,रितेश अग्रवाल,संजय अग्रवाल,अजय अग्रवाल,महक अग्रवाल,हितेश अग्रवाल,सावन अग्रवाल सहित अग्रवाल समाज मौजूद था उक्त जनकारी मीडिया प्रभारी श्याम मंगल लेबड ने दी गुरुवार को होने वाले कार्यक्रम अग्रवाल महिला मंडल,अग्रवाल सखी समिति,अग्रवाल क्रिएटिव ग्रुप द्वारा लेडीज फेनफेयर साउथ इंडियन थीम के संग फन फेयर के आकर्षण कपल प्रतियोगिता, आरती की थाली सजाना एवं अग्रोहा थिंक्स रूफ द्वारा अग्रवाल प्रीमियर लीग का आयोजन